

ಕೃಷಿ ಉತ್ಪನ್ನಗಳ ರಫ್ತು : ಉಪಯುಕ್ತ ಮಾಹಿತಿ

ಬಿ. ಎಲ್. ಪಾಟೀಲ್ ಮತ್ತು ಬಿ. ಸಿ. ರಾಜೂರ

ಕೃಷಿ ವಿಶ್ವವಿದ್ಯಾಲಯ, ಧಾರವಾಡ-580 005

☎: 9448960802

ಮಿಂಚಂಚೆ: patil.basagouda@gmail.com

ಒಂದು ವಸ್ತುವಿನ ಅಥವಾ ಉತ್ಪನ್ನದ ಲಭ್ಯತೆ ಹಾಗೂ ಕೊರತೆಯನ್ನು ದೇಶದಿಂದ ದೇಶಕ್ಕೆ ಹೋಗಲಾಡಿಸಲು ರಫ್ತಿನ ಅವಶ್ಯಕತೆ ಇರುತ್ತದೆ. ರಫ್ತಿಗಾಗಿ ಆಂತರಿಕ ಒಪ್ಪಂದವನ್ನು ಅವು ಮಾಡಿಕೊಳ್ಳುತ್ತವೆ. ಭಾರತದಲ್ಲಿ ಬೆಳೆಯುವಂಥ ಮಾವು, ದಾಳಿಂಬೆ, ದ್ರಾಕ್ಷೆ, ಮೆಣಸಿನಕಾಯಿ, ಹೂಗಳು, ಕಾಫಿ, ಟೀ ಇತ್ಯಾದಿ ವಸ್ತುಗಳು ಹೊರದೇಶಗಳಲ್ಲಿ ಕಡಿಮೆ ಪ್ರಮಾಣದಲ್ಲಿ ಬೆಳೆಯುತ್ತಾರೆ. ಅಂದರೆ ಹೊರ ದೇಶದಲ್ಲಿ ಇವುಗಳ ಬೇಡಿಕೆ ಹೆಚ್ಚಿನ ಪ್ರಮಾಣದಲ್ಲಿ ಇರುತ್ತದೆ. ಈ ಬೆಳೆಗಳನ್ನು ಹೊರದೇಶಕ್ಕಿಂತ ನಮ್ಮ ದೇಶದಲ್ಲಿ ಕಡಿಮೆ ವೆಚ್ಚದಲ್ಲಿ ಬೆಳೆಯಲಾಗುತ್ತದೆ. ನಮ್ಮ ಕೃಷಿ ಕಾರ್ಮಿಕರ ಕೂಲಿಯು ಕಡಿಮೆ ಇರುವುದಷ್ಟೇ ಅಲ್ಲದೆ ಕಾರ್ಮಿಕರ ಲಭ್ಯತೆಯ ಪ್ರಮಾಣವೂ ಹೆಚ್ಚಿನ ಮಟ್ಟದಲ್ಲಿರುವುದು (ಅನ್ಯದೇಶಗಳಿಗೆ ಹೋಲಿಸಿದಾಗ) ಸಹ ಇದಕ್ಕೆ ಪ್ರಮುಖ ಕಾರಣ. ನಮ್ಮ ದೇಶದ ನೈಸರ್ಗಿಕ ಪರಿಸರವೂ ಸಹ ಇಂಥ ಬೆಳೆಗಳಿಗೆ ಸೂಕ್ತವಾದುದಾಗಿದೆ.

ಕೃಷಿ ಹುಟ್ಟುವಳಿಗಳ ರಫ್ತಿಗೆ ವಿಪುಲ ಅವಕಾಶಗಳಿದ್ದು, ನಾವು ಗ್ರಾಹಕರಿಗೆ ಬೇಕಾದ ಪದಾರ್ಥಗಳನ್ನು ಗುಣಮಟ್ಟದೊಂದಿಗೆ ಉತ್ಪಾದಿಸಬೇಕು. ವಿದೇಶಿ ಮಾರುಕಟ್ಟೆಗಳ ಬಗ್ಗೆ ಮಾಹಿತಿ ಪಡೆದುಕೊಂಡು ವಿಶ್ಲೇಷಣೆ ಮಾಡಿ ಕಾರ್ಯಪ್ರವೃತ್ತರಾಗಬೇಕಿದೆ.

ರಫ್ತು ಮಾಡಲು ಅನುಸರಿಸಬೇಕಾದ ಕ್ರಮಗಳು

1. ನಿಗದಿತ ಶುಲ್ಕದೊಂದಿಗೆ ಜಾಯಿಂಟ್ ಡೈರೆಕ್ಟರ ಜನರಲ್ ಆಫ್ ಫಾರಿನ್ ಟ್ರೇಡ್ (ಬೆಂಗಳೂರು) ಇವರಿಗೆ ಅರ್ಜಿಯನ್ನು ಸಲ್ಲಿಸಿ, ಆಮದು ರಫ್ತು ನೋಂದಣಿ ಗುರುತು ಸಂಖ್ಯೆ ಪಡೆಯುವುದು.
2. ಮಾರುಕಟ್ಟೆಯನ್ನು ಗೊತ್ತು ಪಡಿಸಿಕೊಂಡು ನಿರ್ದಿಷ್ಟ ಗುಣಮಟ್ಟದ ಉತ್ಪನ್ನದ ದರವನ್ನು ಅಮೆರಿಕ

ಡಾಲರ್‌ನಲ್ಲಿ ಸೂಚಿಸುವುದು. (ದರ ಎಫ್.ಓ.ಬಿ/ಸಿ ಆಂಡ್ ಸಿ.ಪಿ.ಎಫ್ ಆಗಿರಬಹುದು)

3. ಉತ್ಪನ್ನದ ಗುಣಮಟ್ಟ ಮತ್ತು ದರ ಕೊಳ್ಳುವವನಿಗೆ ಒಪ್ಪಿಗೆಯಾದ ಕೂಡಲೆ ಅವನು ಉದ್ರಿ ಪತ್ರ (Letter of Credit) ಅಥವಾ ಬ್ಯಾಂಕ್ ಮೂಲಕ ಮುಂಗಡವಾಗಿ ಹಣವನ್ನು ರಫ್ತುದಾರರ ಬ್ಯಾಂಕು ಖಾತೆಗೆ ತುಂಬುವುದು.
4. ಉದ್ರಿ ಪತ್ರವು (ಎಲ್.ಸಿ) ಮಾರ್ಪಡಿಸಲಾಗದ ಸ್ವರೂಪದಲ್ಲಿರಬೇಕು ಹಾಗೂ ಅದನ್ನು ಪತ್ರದಲ್ಲಿ ನಮೂದಿಸಬೇಕು.
5. ಕೊಳ್ಳುವವನು ಎಲ್.ಸಿ ಯನ್ನು ತೆಗೆದ ನಂತರ, ರಫ್ತುದಾರನು ಎಲ್.ಸಿಯಲ್ಲಿ ಸೂಚಿಸಿದ ಗುಣಮಟ್ಟ ಮತ್ತು ಪ್ಯಾಕಿಂಗ್ ನಿರ್ಬಂಧದಂತೆ ಸರಕನ್ನು ಸಜ್ಜುಗೊಳಿಸಿ ಈಗಾಗಲೇ ನಿರ್ಧರಿಸಿದಂತೆ ಸರಕು ತುಂಬುವ ಬಂದರಿಗೆ ತಲುಪಿಸುವನು. ಅಲ್ಲಿಂದ ಮುಂದೆ ಕಳುಹಿಸುವ ಕಾರ್ಯವನ್ನು ಸಿ ಆಂಡ್ ಎಫ್ (Clearing & Forwarding) ಏಜಂಟರು ಕೈಗೊಳ್ಳುವರು.
6. ಹಡಗಿಗೆ ಸರಕನ್ನು ತುಂಬುವ ಕೆಲಸ ಮುಗಿದಂತೆ ಸಿ ಆಂಡ್ ಎಫ್ ಏಜಂಟರು ಎಲ್.ಸಿಯಲ್ಲಿ ಸೂಚಿಸಿದಂತೆ ಎಲ್ಲಾ ಕಾಗದಪತ್ರಗಳನ್ನು ತಯಾರಿಸುವರು.
7. ಸರಕಿನ ಶಿಪ್‌ಮೆಂಟ್‌ನ ಮೂಲ ದಾಖಲಾತಿಗಳನ್ನು ಪಡೆದ ರಫ್ತುದಾರರನ್ನು ಸರಕು ಮತ್ತು ದರಪಟ್ಟಿ, ಪ್ಯಾಕಿಂಗ್ ಪಟ್ಟಿ, ಬಿಲ್ ಆಫ್ ಎಕ್ಸ್‌ಚೇಂಜ್‌ಗಳನ್ನು ತಯಾರಿಸಿಕೊಳ್ಳುವವರಿಂದ ಪಡೆದ ಮೂಲ ಪ್ರತಿಯೊಂದಿಗೆ ಬ್ಯಾಂಕ್‌ಗೆ ವ್ಯವಹಾರಕ್ಕಾಗಿ (Negotiation) ಸಲ್ಲಿಸುವನು.

8. ರಫ್ತುದಾರರು ಸಲ್ಲಿಸಿದ ದಾಖಲಾತಿಗಳನ್ನು ಪರಿಶೀಲಿಸಿದ ಬ್ಯಾಂಕು ಎಲ್.ಸಿ ಯಲ್ಲಿನ ಷರತ್ತು ಹಾಗೂ ನಿಬಂಧನೆಗಳಂತೆ ಕಟ್ಟುನಿಟ್ಟಾಗಿ ಹಾಗೂ ಕೂಲಂಕುಷವಾಗಿ ಪರಿಶೀಲಿಸಿ ದಾಖಲಾತಿಗಳನ್ನು ಕೊಳ್ಳುವವರು ಬ್ಯಾಂಕಿಗೆ ಹಣ ಸಂದಾಯಕ್ಕೆ ಕಳುಹಿಸುತ್ತದೆ. ಸಾಮಾನ್ಯವಾಗಿ 10-15 ದಿನಗಳಲ್ಲಿ ಹಣ ರಫ್ತುದಾರನಿಗೆ ಸಂದಾಯವಾಗುವುದು.
9. ಎಲ್.ಸಿ. ಮತ್ತು ಮುಂಗಡ ಹಣಪಾವತಿಯಲ್ಲದೆ, ಹಣವನ್ನು ಡಿ.ಪಿ. ರೂಪದಲ್ಲಿ (Documents Against Payment) ಕಳುಹಿಸಲಾಗುತ್ತದೆ. ಡಿ.ಪಿ. ಎಂದರೆ ರಫ್ತುದಾರನು ಸರಕನ್ನು ಹಡಗಿನಲ್ಲಿ ರವಾನಿಸಿ, ಎಲ್ಲಾ ಮೂಲ ದಾಖಲಾತಿಗಳನ್ನು ತನ್ನ ಖಾತೆ ಇರುವ ಬ್ಯಾಂಕ್ ಮುಖೇನ ಕೊಳ್ಳುವವನ ಖಾತೆ ಇರುವ ಬ್ಯಾಂಕ್‌ಗೆ ಕಳುಹಿಸುವನು. ಸರಕು ಕೊಳ್ಳುವವರ ಬ್ಯಾಂಕ್, ಅವರಿಂದ ಪೂರ್ಣ ಹಣವನ್ನು ಪಡೆದು ದಾಖಲಾತಿಗಳನ್ನು ಕೊಳ್ಳುವವನಿಗೆ ಬಿಡುಗಡೆ ಮಾಡುವುದು ನಂತರ ವಿವರಗಳನ್ನು ರಫ್ತುದಾರನ ಬ್ಯಾಂಕ್ ಮೂಲಕ ರಫ್ತುದಾರನಿಗೆ ನೀಡಲಾಗುವುದು.
10. ಶೀಘ್ರವಾಗಿ ಕೆಡುವ ಉತ್ಪನ್ನಗಳಾದಲ್ಲಿ ಕೊಳ್ಳುವವರು ಎಲ್.ಸಿ.ಯನ್ನು ತೆಗೆಯುವುದಾಗಲಿ ಅಥವಾ ಮುಂಗಡ ಹಣ ಕಳುಹಿಸುವುದಾಗಲಿ ಅಥವಾ ಡಿ.ಪಿ. ಷರತ್ತುಗಳಿಗೆ ಒಳಪಟ್ಟಂತೆ ಪೂರ್ಣ ನಿರ್ಧಾರಿತ ಬೆಲೆಯಲ್ಲಿ ಕೊಳ್ಳುವ ಷರತ್ತುಗಳಂತೆ ವಹಿವಾಟು ನಡೆಸುವುದಿಲ್ಲ. ರಫ್ತುದಾರನು ಸರಕನ್ನು ಹಡಗಿಗೆ ತುಂಬಿಸಿ ರವಾನಿಸಿದ ಮೇಲೆ ಮೂಲ ದಾಖಲಾತಿಗಳನ್ನು ಕೊಳ್ಳುವವನಿಗೆ ಕಳುಹಿಸಲಾಗುವುದು. ರಫ್ತಿನ ಸರಕು ಮಾರಾಟ ಆದ ನಂತರವೇ ಆಮದುಗಾರ ಹಣವನ್ನು ರಫ್ತುದಾರನಿಗೆ ಕಳುಹಿಸುವನು. ಕೆಲವು ಸಂದರ್ಭಗಳಲ್ಲಿ ಕೇವಲ ಮುಂಗಡ ಹಣವನ್ನು ಮಾತ್ರ ಕೊಳ್ಳುವವನು ಕಳುಹಿಸುತ್ತಾನೆ.

ಕೃಷಿ/ತೋಟಗಾರಿಕಾ ಉತ್ಪನ್ನಗಳ ಅಂತರ್ರಾಜ್ಯ ತಾಣಗಳು

1. www.agriwatch.com: ದೇಶದ ಸುಮಾರು ಪ್ರಮುಖ ಕೃಷಿ ಹಾಗೂ ಜಾನುವಾರು ಉತ್ಪನ್ನಗಳ ಮಾರುಕಟ್ಟೆಗಳಲ್ಲಿ ದೈನಂದಿನ ಆವಕಗಳು ಮತ್ತು ಧಾರಣೆಗಳು ಉಚಿತ ಪ್ರದರ್ಶನ.

2. <http://krishimaratahavahini.kar.nic.in>:

ಕರ್ನಾಟಕದ ನಿಯಂತ್ರಿತ ಮಾರುಕಟ್ಟೆಗಳಲ್ಲಿ ಕೃಷಿ ಹುಟ್ಟುವಳಿಯ ದೈನಂದಿನ ಬೆಲೆಗಳು ಆಯ್ದ ಪ್ರಮುಖ ಮಾರುಕಟ್ಟೆಗಳಲ್ಲಿ ಹುಟ್ಟುವಳಿಗಳ ಸವಿಸ್ತಾರ ಮಾಹಿತಿಯನ್ನು ಒದಗಿಸುತ್ತದೆ.

3. www.agmarket.nic.in: ದೇಶದ 280 ಪ್ರಮುಖ ಮಾರುಕಟ್ಟೆಗಳ ದೈನಂದಿನ, ವಾರದ ಮತ್ತು ಮಾಸಿಕ ಬೆಲೆಗಳ ಆವಕಗಳ ಬಗ್ಗೆ ಮಾಹಿತಿ , ಅಂತರರಾಷ್ಟ್ರೀಯ ಬೆಲೆಗಳು, ರಫ್ತು ಮತ್ತು ಆಮದು ಬಗ್ಗೆ ಮಾಹಿತಿ.
4. <http://raitamitra.kar.in>: ರೈತರಿಗೆ ಬೀಜ, ರಾಸಾಯನಿಕ ಗೊಬ್ಬರಗಳ ಸ್ಥಿತಿ -ಗತಿ ಬಗ್ಗೆ ಸಲಹೆಗಳು, ಹವಾಮಾನ ಬಗ್ಗೆ ಮಾಹಿತಿ, ಕೃಷಿ ಅಂಕಿ ಸಂಖ್ಯೆಗಳು ಲಭ್ಯ.

5. www.apeda.com: ಕೃಷಿ ಹುಟ್ಟುವಳಿಗಳ ರಫ್ತು ಮತ್ತು ಆಮದುದಾರರ ಸುಲಭ ರಫ್ತು ಮತ್ತು ಆಮದಿನ ಸ್ಥಿತಿ-ಗತಿ ಅಂತರರಾಷ್ಟ್ರೀಯ ಬೆಲೆಗಳ ಮಾಹಿತಿ ಇತ್ಯಾದಿ.
6. www.agricrop.nic.in: ಕೇಂದ್ರ ಸರ್ಕಾರವು ಪ್ರತಿ ವರ್ಷ ಮುಂಗಾರು ಮತ್ತು ಹಿಂಗಾರು ಹಂಗಾಮುಗಳಲ್ಲಿ ಘೋಷಿಸುವ ಬೆಲೆಗಳ ಮಾಹಿತಿ ಸಾವಯವ ಕೃಷಿ ಪದ್ಧತಿಗೆ ಸಂಬಂಧಿಸಿದ ಮಾಹಿತಿ ಜೈವಿಕಕೃಷಿ ತಂತ್ರಜ್ಞಾನ ಹಾಗೂ ಬೆಲೆಗಳ ಬಗ್ಗೆ ಮಾಹಿತಿ.
7. www.fao.org: ಜಾಗತಿಕ ಕೃಷಿಯ ಮುಖ್ಯ ವಿಷಯಗಳು
8. www.wto.org: ಜಾಗತಿಕ ಕೃಷಿಯ ಮುಖ್ಯ ವಿಷಯಗಳು
9. www.indianspices.com: ಆಂತರಿಕ ಮಾರುಕಟ್ಟೆ ನಿಯಂತ್ರಣ ಮತ್ತು ಎಲ್ಲ ಸಂಬಂಧ ಪದಾರ್ಥಗಳ ರಫ್ತು ಉತ್ತೇಜಿಸಲು ತಂತ್ರಜ್ಞಾನ, ಗುಣಮಟ್ಟ ಕಾಯ್ದಿರಿಸುವಿಕೆ ವ್ಯಾಪಾರ ಮತ್ತು ಹುಟ್ಟುವಳಿಗಳ ಅಭಿವೃದ್ಧಿ ಇತ್ಯಾದಿಗಳ ಬಗ್ಗೆ ಮಾಹಿತಿ

10. www.vitcbl.org: ವ್ಯಾಪಾರ ವಿಚಾರಣೆ ಮತ್ತು ಅಂತರರಾಷ್ಟ್ರೀಯ ವ್ಯಾಪಾರ ಬಗ್ಗೆ ಅಂಕಿ -ಸಂಖ್ಯೆ ವಿವರ ಹಾಗೂ ಕರ್ನಾಟಕದ ಆಮದುದಾರರು ರಫ್ತುದಾರರಿಗೆ ಮಾಹಿತಿಯನ್ನು ಒದಗಿಸುತ್ತದೆ.
11. www.kappec.kar.gov.in: ವಿವಿಧ ಕೃಷಿ ಮತ್ತು ತೋಟಗಾರಿಕೆ ಉತ್ಪನ್ನಗಳ ಸಂಗ್ರಹಣೆ ಕುರಿತಾದ ಮಾಹಿತಿಯನ್ನು ಒದಗಿಸುವುದು.
12. www.fkcci.org: ವಿವಿಧ ಕ್ಷೇತ್ರಗಳ ವ್ಯಾಪಾರ ಮತ್ತು ಉದ್ಯಮಗಳ ಬಗ್ಗೆ ಅವಲೋಕಿಸಬಹುದಾಗಿದೆ.
